



छठी आवंटन सूची जारी

लखनऊ। लखनऊ विश्वविद्यालय में पंचवर्षीय एलएलबी और बीएससी-एग्रीकल्चर की सीटों के लिए छठी आवंटन सूची बुधवार को जारी कर दी गई। प्रवेश समन्वयक प्रो. अनिल गौरव ने बताया कि अभ्यर्थी सीटें सुनिश्चित करने के लिए 30 अगस्त तक फीस जरूर जमा कर दें। (माई सिटी रिपोर्टर)

नए विद्यार्थियों का हुआ परिचय

लखनऊ। लखनऊ विश्वविद्यालय विभाग में एमएससी प्रथम वर्ष में नए प्रवेशित विद्यार्थियों के लिए परिचय समारोह आयोजित हुआ। विभागाध्यक्ष प्रो. वीके शर्मा ने विभाग और विवि की सुविधाओं, माहौल से परिचय कराया। प्रो. अनिल मिश्रा ने विभाग की लैब, लाइब्रेरी से परिचित कराया। प्रो. आशा बिश्नोई, प्रो. अभिनव कुमार, डॉ. एनके सिंह ने भी संबोधित किया। (माई सिटी रिपोर्टर)

लवि वि : रैंकिंग के लिए आवेदन अब 30 तक

लखनऊ। लखनऊ विश्वविद्यालय ने अंतर विभागीय रैंकिंग में आवेदन के लिए समयसीमा बढ़ा दी गई है। अब 30 अगस्त तक आवेदन किया जा सकेगा। इसके पहले 25 अगस्त तक आवेदन का मौका था। (माई सिटी रिपोर्टर)

पुरुष शिक्षक बंद गले का कोट, महिला शिक्षक पहनेंगी सिल्क की साड़ी

लखनऊ। लखनऊ विश्वविद्यालय में 10 सितंबर को होने वाले 68वें दीक्षांत समारोह के लिए विद्यार्थियों के बाद शिक्षकों के परिधान भी तय कर दिए गए हैं। कुलसचिव डॉ. भावना मिश्रा ने इस संबंध में बुधवार को पत्र जारी किया। इसके मुताबिक पुरुष शिक्षक बंद गले का कोट व पैंट और महिला शिक्षक सिल्क की साड़ी पहनेंगी। कुलाधिपति, कुलपति, प्रतिकुलपति, मुख्य अतिथि, मानद उपाधि प्राप्तकर्ता, विद्या परिषद व कार्य परिषद सदस्य और कुलसचिव के लिए भी परिधान तय किए गए हैं। (माई सिटी रिपोर्टर)

i-NEXT PAGE 4

एलयू वीसी ने आरोग्य भवन का किया निरीक्षण



डीजे आईनेक्स्ट की रिपोर्ट के बाद हुआ एवशन

LUCKNOW: वीसी प्रो. मनुका खन्ना, अधिष्ठाता छात्र कल्याण प्रो. वीके शर्मा एवं निर्माण विभाग के अधीक्षक प्रो. डीके सिंह एवं उनकी टीम ने एलयू में संचालित आरोग्य भवन का भ्रमण कर स्वास्थ्य सुविधाओं की जानकारी ली। निरीक्षण में टीम ने आरोग्य भवन में स्थित ड्रेसिंग रूम, वार्ड रूम, डॉक्टरों के चैम्बर, मेडिसिन स्टोर जैसी सुविधाओं

का निरीक्षण किया एवं स्वास्थ्य सुविधाओं के सुचारू रूप से संचालन के लिए आवश्यक निर्देश भी दिए। इसके बाद वीसी के नेतृत्व में टीम ने वाणिज्य विभाग का भी दौरा किया। जहाँ एचओडी प्रो. राममिलन एवं प्रो. अवधेश त्रिपाठी एवं अन्य शिक्षकों की उपस्थिति में सभी कक्षाओं का भौतिक निरीक्षण किया एवं निर्माण विभाग के अधिकारियों एवं अभियंताओं को आवश्यक कार्यों को तत्काल दुरुस्त करने के निर्देश दिए।

विदित हो कि बीते दिनों डिस्पेंसरी में ओआरएस जैसी जरूरी चीजें न होने की वीडियो वायरल हुआ था। वहीं, वाणिज्य विभाग में क्लासरूम का प्लास्टर गिरा था। (जासं)

VOICE OF LUCKNOW PAGE 6

लविवि कुलपति से लुआक्टा की हुई सार्थक वार्ता

विशेष संवाददाता (vol)

लखनऊ। बुधवार को अपराह्न 2:00 बजे विश्वविद्यालय के मथन कक्ष में पीएचडी ऑर्डिनेंस 2025 के संदर्भ में लखनऊ विश्वविद्यालय के सहयुक्त महाविद्यालयों के शिक्षक संघ (लुआक्टा) के प्रतिनिधिमंडल के साथ कुलपति की वार्ता सम्पन्न हुई।

लुआक्टा प्रतिनिधि मंडल द्वारा यह मांग की गयी कि ऐसे महाविद्यालयों के शिक्षक जहाँ पर संबंधित विषय से सिर्फ स्नातक पाठ्यक्रम ही प्रचलित है एवं ऐसे पाठ्यक्रमों के शिक्षक जो स्नातक स्तर पर ही अध्यापन कर रहे हैं, को भी पीएचडी पर्यवेक्षण कराने की अनुमति प्रस्तावित पीएचडी ऑर्डिनेंस में दे दी जाए। विश्वविद्यालय द्वारा इस मांग के प्रतिउत्तर में लुआक्टा प्रतिनिधिमंडल को अवगत कराया

गया कि पीएचडी ऑर्डिनेंस 2025, यूजीसी शोध विनियम 2022 के अनुक्रम में ही प्रस्तावित है, अतः यूजीसी विनियम 2022 के विपरीत निर्णय लेना अविधिक होगा।

लुआक्टा प्रतिनिधिमंडल ने यह मांग की कि विश्वविद्यालय प्रस्तावित पीएचडी ऑर्डिनेंस को वापस ले ले। इस संदर्भ में प्रतिनिधिमंडल को कुलपति द्वारा अवगत कराया गया कि प्रस्तावित पीएचडी ऑर्डिनेंस विद्या परिषद से पारित किया जा चुका है तथा प्रक्रियानुसार प्रस्तावित अध्यादेश को कार्य परिषद के समक्ष विचारार्थ रखा जाएगा। तदोपरान्त लुआक्टा प्रतिनिधिमंडल के समक्ष अनुमोदन हेतु प्रस्तुत होगा। अतः इस स्तर पर पीएचडी ऑर्डिनेंस को वापस लिया जाना समीचीन नहीं होगा।

लुआक्टा प्रतिनिधिमंडल द्वारा यह इंगित किया गया कि पीएचडी

ऑर्डिनेंस 2025 में यूजीसी शोध विनियम 2022 के बिन्दु संख्या-6.1 में उल्लिखित शब्द अक्षरशः नहीं लिखे गये। इस संदर्भ में उन्हें यह अवगत कराया गया कि विद्या परिषद द्वारा पूर्व में ही यह संशोधन किया जा चुका है। लखनऊ विश्वविद्यालय की कुलपति के द्वारा लुआक्टा प्रतिनिधिमंडल से यह पूछा गया कि क्या किसी भी अन्य राज्य में यूजीसी शोध विनियम 2022 के अन्तर्गत ऐसे महाविद्यालयों के शिक्षकों को शोध पर्यवेक्षक बनने की अनुमति प्रदान की गयी है, जहाँ संबंधित विषय में परास्नातक पाठ्यक्रम संचालित नहीं है। इस प्रश्न का लुआक्टा प्रतिनिधिमंडल ने कोई तथ्यपरक उत्तर प्रदान नहीं किया एवं यह कहा कि हमें अपने राज्य से मतलब है न कि किसी और राज्य से। इसके पश्चात मीटिंग सौहार्दपूर्ण वातावरण में समाप्त हो गई।

स्नातक कॉलेजों के शिक्षक नहीं करा सकेंगे पीएचडी

संवाद न्यूज एजेंसी

लखनऊ। लखनऊ विश्वविद्यालय स्नातक कॉलेजों के शिक्षकों को पीएचडी कराने की अनुमति नहीं देगा। एकेडमिक काउंसिल की बैठक में पास हुआ पीएचडी अध्यादेश 2025 यथावत रहेगा।

इसमें न तो बदलाव होगा और न ही इसे वापस लिया जाएगा। कुलपति प्रो. मनुका खन्ना ने बुधवार को लखनऊ विश्वविद्यालय सहयुक्त कॉलेजेज शिक्षक संघ (लुआक्टा) पदाधिकारियों के साथ बैठक में स्थिति को स्पष्ट कर दिया।

कुलपति ने कहा कि पीएचडी अध्यादेश 2025 यूजीसी शोध विनियम 2022 के अनुक्रम में ही लाया गया है।

लुआक्टा पदाधिकारियों के साथ बैठक में साफ की गई स्थिति

ऐसे में इसके विरुद्ध निर्णय लेना अविधिक होगा। यह अध्यादेश एकेडमिक काउंसिल से पारित हो चुका है। अब इसे कार्यपरिषद में रखने के बाद अनुमोदन के लिए राज्यपाल को भेजा जाएगा।

लुआक्टा अध्यक्ष डॉ. मनोज पांडेय ने कुलपति के साथ वार्ता में हल न निकलने के बाद एलान किया कि सभी अशासकीय महाविद्यालयों के शिक्षक बृहस्पतिवार को सामूहिक अवकाश पर रहते हुए लविवि में धरना देंगे। इसके बाद शिक्षक राजभवन के लिए मार्च करेंगे और कुलाधिपति के सामने अपनी बात रखेंगे।

JAGRAN CITY PAGE III

प्रतियोगिता के विजेताओं को मिला पुरस्कार



लवि में हुई प्रतियोगिता के विजेताओं को पुरस्कृत किया गया • लवि जासं • लखनऊ : लवि के अभियांत्रिकी एवं तकनीकी संकाय के एलाइड साइंस एंड ह्यूमैनिटीज विभाग एवं राष्ट्रीय सेवा योजना इकाई की ओर से नशा मुक्त भारत अभियान—एक युद्ध नशे के विरुद्ध विषय पर कार्यक्रम हुआ। मुख्य अतिथि राज्य मद्य निषेध अधिकारी आरएल राजवंशी, विशिष्ट अतिथि पूर्व क्षेत्रीय मद्य निदेशक अधिकारी जलंत मिश्रा उपस्थित रहे। इस अवसर पर पोस्टर प्रतियोगिता भी हुई, जिसमें प्रथम पुरस्कार वीटेक की पूजा गौड़, अंजलि, दूसरा पुरस्कार शुभ साहू, दीपक कुमार और तीसरा पुरस्कार आशीष प्रजापति व अमीषा को मिला।

नेवल एनसीसी में प्रवेश के लिए चयन 30 को

जासं • लखनऊ : लखनऊ विश्वविद्यालय की नेवल एनसीसी में प्रवेश के लिए फिजिकल टेस्ट 30 अगस्त को होगा। इसमें स्नातक प्रथम वर्ष के छात्र-छात्राएं शामिल हो सकते हैं। उन्हें निर्धारित तिथि पर सुबह 10.30 बजे एथलेटिक्स ग्राउंड में अपने सभी अभिलेखों के साथ पहुंचना होगा। विस्तृत निर्देश विश्वविद्यालय की वेबसाइट <https://www.lkouniv.ac.in/> पर जारी किए गए हैं।

TOI PAGE 2

LU students' debate contest on Sept 4

Lucknow University Moot Court Association announced a debate contest as part of its pre-convocation week celebrations on Wednesday. Scheduled for Sep 4, the event will see active participation, exclusively of law students, offering them a platform to showcase oratory and analytical skills. Poster for the event was unveiled during a formal ceremony on Wednesday.

दीक्षांतमेंमुख्य अतिथिहोंगे शेखर मांडे

एलयू

लखनऊ, संवाददाता। लखनऊ विश्वविद्यालय के 68वें दीक्षांत समारोह को लेकर मुख्य अतिथि का नाम लगभग तय हो गया है। इसके लिए सीएसआईआर के पूर्व महानिदेशक वैज्ञानिक डॉ. शेखर सी. मांडे का नाम निर्धारित किया गया है।

डॉ. मांडे संरचनात्मक व कम्प्यूटेशनल जीवविज्ञानी हैं। डॉ. मांडे वैज्ञानिक एवं औद्योगिक अनुसंधान परिषद के साथ काम करने से पहले, राष्ट्रीय कोशिका विज्ञान केंद्र पुणे में निदेशक, डीएनए फिंगरप्रिंटिंग और डायग्नोस्टिक्स केंद्र हैदराबाद और माइक्रोबियल प्रौद्योगिकी

AMRIT
VICHAR
PAGE 8

लविवि में चला नशे के खिलाफ अभियान

अमृत विचार, लखनऊ : लखनऊ विश्वविद्यालय के अभियांत्रिकी एवं तकनीकी संकाय के एलाइड साइंस एंड ह्यूमैनिटीज विभाग व राष्ट्रीय सेवा योजना इकाई द्वारा नशा मुक्त भारत अभियान कार्यक्रम का आयोजन किया गया। मुख्य अतिथि आर . एल. राजवंशी, राज्य मद्य निषेध अधिकारी, उत्तर प्रदेश तथा विशिष्ट अतिथि जलंत मिश्रा, पूर्व क्षेत्रीय मद्य निषेध अधिकारी व वर्तमान सलाहकार, स्टेट इंस्टीट्यूट ऑफ रूरल डेवलपमेंट उपस्थित रहे। एनएएसएस कार्यक्रम अधिकारियों डॉ. दीपक गुप्ता एवं डॉ. खुशबू वर्मा ने कार्यक्रम का संचालन किया। कार्यक्रम के दौरान सभी उपस्थित लोगों को नशा मुक्ति की शायड डॉ. खुशबू वर्मा ने दिखाई।



कुलपति ने किया आरोग्य भवन का दौरा
अमृत विचार, लखनऊ : लखनऊ विश्वविद्यालय ने स्नातक स्तर 2025-26 के अंतर्गत बेचलर ऑफ विजुअल आर्ट्स और बेचलर ऑफ फाइन आर्ट्स पाठ्यक्रमों की तीसरी ऑनलाइन काउंसिलिंग का परिणाम 27 अगस्त को अपराह्न 12 बजे के बाद जारी कर दिया है। जिन अभ्यर्थियों ने इन पाठ्यक्रमों में आवेदन किया था, वे विश्वविद्यालय की आधिकारिक वेबसाइट पर लॉगिन कर आवंटन की स्थिति देख सकते हैं।

शिक्षक पहनेंगे कोट-पैंट और छात्र कुर्ता-पायजामा

दीक्षांत समारोह में मेडल प्राप्त करने वाले मेधावियों के साथ ही अतिथियों के परिधान तय कर दिए हैं। कुलाधिपति क्रीम सिल्क कपड़े पर गोल्ड महरून जरदोजी, कुलपति गोल्ड सिल्क कपड़े पर महरून जरदोजी, मुख्य अतिथि डल ऑरेंज सिल्क कपड़े पर गोल्ड जरदोजी, मानद उपाधि पाने वाले नेवी ब्लू सिल्क कपड़े पर गोल्ड जरदोजी एवं कुलसचिव हरे कपड़ों पर गोल्ड जरदोजी परिधान धारण करेंगे। छात्र महरून कुर्ता, चूड़ीदार क्रीम पायजामा, काला जूता पहनेंगे। छात्राओं को महरून साड़ी गोल्डन बार्डर के साथ या महरून कुर्ता चुन्नी-हिजाब क्रीम चूड़ीदार के साथ पहनना होगा। पुरुष शिक्षक बंद गले का काला कोट पैंट व काले जूते, महिला शिक्षिका क्रीम साड़ी गोल्डन बार्डर के साथ पहनेंगी।

संस्थान, चंडीगढ़ में वैज्ञानिक थे। डॉ. मांडे 1999 में बी.एम. बिड़ला युवा वैज्ञानिक पुरस्कार और 2005 में शांति स्वरूप भटनागर पुरस्कार से सम्मानित किए जा चुके हैं।

यहां मिलेंगे परिधान: कुलसचिव ने

बताया कि दीक्षांत समारोह में पीएचडी व डी. लिट उपाधि तथा मेडल प्राप्त करने वाले छात्र-छात्राओं को 25 नवम्बर तक कुलानुशासक कार्यालय के कक्ष संख्या पांच एवं छह में परिधान मिलेंगे।

एलएलएम, बीएससी कृषि में सीटें आवंटित

लखनऊ। लखनऊ विश्वविद्यालय में बीबीए, बीएफए में तीसरा, एलएलएम पांचवां और बीएससी कृषि का छठा सीट आवंटन बुधवार को जारी किया गया। प्रवेश समन्वयक प्रो. अनिल गौरव का कहना है कि सभी पाठ्यक्रमों का ऑनलाइन सीट कन्फर्मेशन शुल्क अभ्यर्थी 30 अगस्त की रात 12 बजे तक जमा कर सकेंगे।

कुलपति ने किया आरोग्य भवन, वाणिज्य विभाग का भ्रमण: एलयू में आरोग्य भवन का जायजा लेने बुधवार को कुलपति प्रो. मनुका खन्ना ने भ्रमण किया। उन्होंने आरोग्य भवन पहुंचकर ड्रेसिंग रूम, वार्ड रूम, डॉक्टरों के चैम्बर, मेडिसिन स्टोर का निरीक्षण किया। स्वास्थ्य सुविधाओं के संचालन के लिए जरूरी निर्देश भी दिए।

स्नातक शिक्षक नहीं करा सकेंगे पीएचडी

लखनऊ। एलयू स्नातक कॉलेजों के शिक्षकों को पीएचडी की अनुमति नहीं प्रदान करेगा। एकेडमिक काउंसिल की बैठक में पास हुआ पीएचडी अध्यादेश यथावत रहेगा, इसमें न कोई बदलाव किया जाएगा और न इसे वापस लिया जाएगा। कुलपति प्रो. मनुका खन्ना ने बुधवार को लुआक्टा पदाधिकारियों के साथ बैठक में इस बात को स्पष्ट किया। लुआक्टा अध्यक्ष डॉ. मनोज पांडेय ने कुलपति के साथ हुई वार्ता में कोई हल न निकलने के बाद एलान किया है कि सभी अशासकीय महाविद्यालयों के शिक्षक गुरुवार को अवकाश पर रहते धरना देंगे व राजभवन को मार्च करेंगे।

बीएफए की तीसरी एलॉटमेंट लिस्ट जारी

अमृत विचार, लखनऊ : लखनऊ विश्वविद्यालय ने स्नातक स्तर 2025-26 के अंतर्गत बेचलर ऑफ विजुअल आर्ट्स और बेचलर ऑफ फाइन आर्ट्स पाठ्यक्रमों की तीसरी ऑनलाइन काउंसिलिंग का परिणाम 27 अगस्त को अपराह्न 12 बजे के बाद घोषित कर दिया है। इसी अवसर पर आरोग्य भवन का भ्रमण कर स्वास्थ्य सुविधाओं की जांच की जाएगी।

स्नातक छठवीं काउंसिलिंग का परिणाम जारी

अमृत विचार, लखनऊ : लखनऊ विश्वविद्यालय ने स्नातक स्तर 2025-26 के अंतर्गत बीएससी (एग्रीकल्चर) पाठ्यक्रम की 6वीं ऑनलाइन काउंसिलिंग का परिणाम 27 अगस्त को अपराह्न 12 बजे के बाद घोषित कर दिया है। इसी अवसर पर आरोग्य भवन का भ्रमण कर स्वास्थ्य सुविधाओं की जांच की जाएगी।

एलएलबी काउंसिलिंग का परिणाम जारी

अमृत विचार, लखनऊ : लखनऊ विश्वविद्यालय ने स्नातक स्तर 2025-26 के अंतर्गत एलएलबी 5 वर्षीय पाठ्यक्रम की 5वीं ऑनलाइन काउंसिलिंग का परिणाम 27 अगस्त को अपराह्न 12 बजे के बाद घोषित कर दिया है। इसी अवसर पर आरोग्य भवन का भ्रमण कर स्वास्थ्य सुविधाओं की जांच की जाएगी।